

# گلستان نعت و منقبت



مولانا فرید احمد شکوہی مداری



## نعت شریف

اگر مصطفیٰ کی عنایت نہ ہوتی  
تو مجھ سے بیاں ان کی مدحت نہ ہوتی  
یہ سچ ہے کسی کی ولادت نہ ہوتی  
اگر نورِ احمد کی خلقت نہ ہوتی  
تبسم کا ان کے نہ فیضان ملتا  
تبسم میں میرے نزاکت نہ ہوتی  
نہ محفوظ رہ پاتی دیں کی عمارت  
جو سبطِ نبی کی شہادت نہ ہوتی  
نہ ہوتا جو روضہ یہاں مصطفیٰ کا  
تو طیبہ کو حاصل یہ شہرت نہ ہوتی  
اگر مجھ پہ ہوتا نہ لطفِ محمد  
تکلم میں میرے لطافت نہ ہوتی  
بروزِ جزا جانے کیا حشر ہوتا  
اگر کملی والے کی رحمت نہ ہوتی  
رخِ نازنین کا جو صدقہ نہ ملتا  
مہمہ و کہکشاں میں یہ رنگت نہ ہوتی  
فریدِ حزیں نعت گوئی تھی مشکل  
اگر تجھ پہ آقا کی شفقت نہ ہوتی

\*\*\*\*\*

## نعت شریف

مری زندگی ہے عطائے محمد  
مرے قلب میں ہیں سمائے محمد  
بکھرتے ہیں ہر سمت رحمت کے موتی  
لبوں پر ہے میرے ثنائے محمد  
نہیں ان کی مرضی میں تفریق کوئی  
خدا کی رضا ہے رضائے محمد  
خطا بخش دے میری امت کی مولیٰ  
ہر اک وقت تھی یہ دعائے محمد  
زمیں آسماں کیا مہمہ و کہکشاں کیا  
بنے ہیں دو عالم برائے محمد  
بروزِ جزا سر چھپانے کے خاطر  
بڑے کام آئی ردائے محمد  
نہیں کچھ کمی اس کو دونوں جہاں میں  
فریدِ نوا ہے گدائے محمد

## نعت شریف

مدحتِ مصطفیٰ کی جزا مل گئی  
حشر میں رحمتوں کی ردا مل گئی

لائقِ رشک ہیں جن کو سرکار کے  
عشق کی نعمتِ بے بہا مل گئی

کون ہے خلد جانے سے جو روک لے  
مجھ کو حسنین کی جب رضا مل گئی

مل گیا میرے دل کو قرار و سکون  
جب دیارِ نبی کی ہوا مل گئی

اب کسی بھی دوا کی ضرورت نہیں  
ان کے قدموں کی خاک شفا مل گئی

نقشِ پائے محمد پہ جو چل پڑے  
ان کو ہر منزلِ ارتقا مل گئی

سرخرو ہو گیا تو فریدِ نوا  
جب تجھے تیری ماں کی دعا مل گئی

## نعت شریف

موتیوں کی لڑی پروتے ہیں  
آنسوؤں سے گناہ دھوتے ہیں

رات بھر جاگ کر مرے آقا  
اپنی امت کے غم میں روتے ہیں

عشق و الفت میں وہ مکمل ہیں  
ہجرِ محبوب میں جو روتے ہیں

رکھتے ہیں ٹھوکروں میں سلطانی  
جو غلامِ رسول ہوتے ہیں

دیکھو مولیٰ علی شہِ ہجرت  
چین سے گھر نبی کے سوتے ہیں

مصطفیٰ فاطمہ علی حسنین  
پنجتن میں شمار ہوتے ہیں

بھول کر ہم فریدِ حکمِ خدا  
عمرِ غفلت میں اپنی کھوتے ہیں

زمین و آسماں میں وہ جگہ سب سے معظم ہے  
نبی کی جس جگہ ہے تربتِ اطہر مدینے میں

نہ ہو آواز اونچی شاہِ دیں کے آستانے پر  
ادب ملحوظ رکھنا مومنو جا کر مدینے میں

حیا صدق و سخا اور عدل کے گوہر لٹاتے تھے  
ابوبکر و عمر عثمان اور حیدر مدینے میں

نہ دنیا کے نظاروں میں نہ خوشیوں کی قطاروں میں  
سکوں و چین ملتا ہے ہمیں جا کر مدینے میں

فرید جعفری وہ شخص قسمت کا سکندر ہے  
در خیر الامم کا جو بھی ہے نوکر مدینے میں

## نعت شریف

مناتے تھے خوشی سب جھوم کر گھر گھر مدینے میں  
جو ہجرت کر کے آئے شافعِ محشر مدینے میں

کسی دن خواب میں نورِ مجسم اتنا فرما دیں  
سنا دیوانے ہم کو نعت اب آ کر مدینے میں

خدایا زندگی میں میری یہ لمحات آجائیں  
گزاروں رات مکہ میں رہوں دن بھر مدینے میں

میرے سرکار کی اس پر شفاعت ہوگئی واجب  
زیارت کر لے جو بھی روضے کی جا کر مدینے میں

بہارِ جنتِ رضواں بہت مشہور ہے لیکن  
نظارہ ہے بہارِ خلد سے بڑھ کر مدینے میں

چمکتے اور دکتے ہیں دو عالم نور سے جس کے  
لگا یا رب نے ہے وہ نور کا ٹاور مدینے میں

## نعت شریف

بلندی پہ چڑھنے کا زینہ ملا ہے  
ہمیں تاجدارِ مدینہ ملا ہے

خلائق میں نورِ مجسم کے جیسا  
زمانے میں ڈھونڈا کوئی نہ ملا ہے

برائے عبادت ہمیں مصطفیٰ کا  
یہ شعبان جیسا مہینہ ملا ہے

چمن کا ہر اک گل ادب سے یہ بولا  
مجھے مصطفیٰ کا پسینہ ملا ہے

نہ ان کو سمجھ اپنے جیسا بشر تو  
سمجھ کا تجھے گر قرینہ ملا ہے

نہ کیوں ہم کریں ناز ان کے کرم پر  
کرم ان کا روز و شبینہ ملا ہے

فرید نوا دل کی انگشتی کو  
محمد کے جیسا نگینہ ملا ہے

## نعت شریف

کیوں چارہ گر کا گھومینے احساں لیے ہوئے  
جب مصطفیٰ ہیں درد کا درماں لیے ہوئے

ان کو پکار عفو سے سی دیں گے آن میں  
کیوں رو رہا ہے چاک گریباں لیے ہوئے

ہو جائے کاش ہم پہ عنایت حضور کی  
ہم ہیں ہجومِ حسرت و ارماں لیے ہوئے

محشر میں سب کہیں گے مبارک ہو مرحبا  
بخشش کا جب وہ آئیں گے سماں لیے ہوئے

محشر کی تپتی دھوپ سے سرکارِ دو جہاں  
محفوظ ہوں میں آپ کا داماں لیے ہوئے

فرمایا مصطفیٰ نے کہ آجاؤ عاصیوں  
ہم پھر رہے تھے حشر میں عصیاں لیے ہوئے

میں ہوں خدائے پاک کی حفظ و امان میں  
آلِ نبی کا دامن و قرآں لیے ہوئے

نازاں ہیں اے فرید مقدر پہ آمنہ  
نبیوں کا اپنی گود میں سلطان لیے ہوئے

☆☆☆☆☆☆☆☆☆☆☆☆☆☆☆☆☆☆

## نعت شریف

رحمتوں کا نشان مدینہ ہے  
 بس اماں ہی اماں مدینہ ہے  
 درد مندوں کے واسطے ہر دم  
 راحتِ قلب و جاں مدینہ ہے  
 سب کو ملتا ہے بے حساب یہاں  
 کچھ نہیں این و آل مدینہ ہے  
 جب سے آقا نے رکھ دیئے ہیں قدم  
 تب سے دار الاماں مدینہ ہے  
 فاطمہ و حسن ہیں اور عابد  
 جلوہ فرما جہاں مدینہ ہے  
 جلوہ گاہِ شہبہ انام ہے یہ  
 اس لیے میری جاں مدینہ ہے  
 سب سے افضل جہاں کے شہروں میں  
 واقعی بے گماں مدینہ ہے  
 نور والے کے نور کے صدقے  
 نور کی کہکشاں مدینہ ہے  
 اے فریدِ حزیں محبت کی  
 اک حسیں داستاں مدینہ ہے

☆☆☆☆☆☆☆☆☆☆☆☆☆☆☆☆

## نعت شریف

بگڑی قسمت اگر بنانا ہے  
 میں بتاتا ہوں اک ٹھکانہ ہے  
 جاؤ جا کر بنا لو خود قسمت  
 بس درِ مصطفیٰ پہ جانا ہے  
 اے خدا دل کو آئینہ کر دے  
 اس میں عشقِ نبی بسانا ہے  
 علمِ دینِ نبی کی شمع سے  
 تیرگی جہل کی مٹانا ہے  
 اچھے اعمال ساتھ میں لے لو  
 آخرت کو اگر سجانا ہے  
 ہو کا عالم ہے جس طرف دیکھو  
 یہ زمانہ بھی کیا زمانہ ہے  
 جو مداوائے رنجِ غم ہیں فرید  
 قصہ غم انہیں سنانا ہے

## نعت شریف

نبی کا ذکر ہر اک صبح و شام کرتے ہیں  
ہم اپنی روح کو یوں شاد کام کرتے ہیں

جو نوشِ حُبِ محمد کا جام کرتے ہیں  
دیارِ عشق میں حاصل مقام کرتے ہیں

پئے اشاعتِ دیں اے صحابہِ آقا  
تمہارے عزم کا ہم احترام کرتے ہیں

وہ دو جہاں میں صداقت کے تاجدار ہوئے  
جو جان و مال سبھی ان کے نام کرتے ہیں

فرشتے صبح و مساء مصطفیٰ کے روضے پر  
جبینِ شوق سے جھک کر سلام کرتے ہیں

وہ امرِ امرِ موءکد ہوا شریعت میں  
مرے حضور جسے بھی مدام کرتے ہیں

فرید ہوتے ہیں خوش ان سے سرورِ عالم  
جو مدحِ حضرتِ عالی مقام کرتے ہیں

## نعت شریف

غم مجھ کو نہیں کوئی دشوار مراحل میں  
آقا مرے حامی ہیں پیچیدہ منازل میں

مصروف ہے بس مسلم دنیاوی مشاغل میں  
دلچسپی نہیں اس کو کچھ دینی مسائل میں

اپنے ہوں کہ بیگانے سب جھوم اٹھے سن کر  
جب ذکر کیا ان کا ہم نے کسی محفل میں

سب ڈھونڈھنے والوں نے ڈھونڈا کئے عالم میں  
ان جیسا نہیں پایا عادات و خصائل میں

پیغامِ رسالت کی ترویج و اشاعت کو  
سر لے کے چلے آئے ہم کوچہ قاتل میں

ادراک سے باہر ہیں اعداد سے بڑھ کر ہیں  
کر پائے رقم کوئی کیا ان کے فضائل میں

اس دور میں دیکھو تو قرآنِ مقدس کو  
جزدان کی زینت ہے یا پھر ہے جمائل میں

ہم کو تو فرید احمد بس ان کا سہارا ہے  
دنیاوی مسائل میں اور اخروی منزل میں

☆☆☆☆☆☆☆☆☆☆☆☆☆☆☆☆☆☆

## نعت شریف

سب ----- سے سخی ہے  
 میرا ----- نبی ہے  
 سرور ----- دیں کی  
 شان ----- بڑی ہے  
 عشق ----- محمد  
 دل ----- کی لگی ہے  
 ہستی ----- تمہاری  
 دودھ ----- ڈھلی ہے  
 خلد ----- بداماں  
 ان ----- کی لگی ہے  
 در ----- سے تمہارے  
 بس ----- لو لگی ہے  
 میرا ----- ٹھکانہ  
 شہر ----- نبی ہے  
 ان ----- کی محبت  
 دل ----- میں بسی ہے  
 ان کی ----- غلامی  
 ہم ----- کو ملی ہے

## نعت شریف

دولت پسند ہے نہ امارت پسند ہے  
 مجھ کو درِ رسول کی خدمت پسند ہے  
 ہیں اور جن کو صرف امامت پسند ہے  
 مجھ کو مگر خدا کی عبادت پسند ہے  
 کتنا حسین ہے ترا اندازِ گفتگو  
 حق کو ترے لبوں کی حکایت پسند ہے  
 رب سے ڈرو نہ کذب بیانی کبھی کرو  
 صادق بنو کہ رب کو صداقت پسند ہے  
 جیسے ہے پیار آپ کو امت سے ہر گھڑی  
 ویسے خدا کو آپ کی امت پسند ہے  
 اصحابِ مصطفیٰ یہی کہتے تھے شوق میں  
 مولیٰ۔۔۔ ترے نبی کی رفاقت پسند ہے  
 تھوڑے پہ صبر کرنے کی عادت بنائیے  
 کیونکہ حبیبِ رب کو قناعت پسند ہے  
 پاکی کا ان کی ذکر کیا ہے قرآن میں  
 مولیٰ کو پختن کی طہارت پسند ہے  
 سب پر لٹاؤ گوہر اخلاق اے فرید  
 گرچہ زمانہ ہو گیا شدت پسند ہے

## نعت شریف

غم ہوا کافور ہے ماہِ ربیعِ النور سے  
دل خوشی سے چور ہے ماہِ ربیعِ النور سے

سرورِ دیں کی ولادت کا مہینہ آگیا  
سب کا دل مسرور ہے ماہِ ربیعِ النور سے

جو بھی ہے ابلیس کا ساتھی جہاں میں دوستو!  
وہ۔۔۔۔۔ بہت رنجور ہے ماہِ ربیعِ النور سے

جس جگہ ہوتی ہے میلادِ محمد وہ جگہ  
جلوہ گاہِ طور ہے ماہِ ربیعِ النور ہے

ہے عرب کی سر زمین سے خود بخود ہی مٹ گیا  
ظلم۔۔۔۔۔ کا دستور ہے ماہِ ربیعِ النور سے

ہر دکھی انسان یہ کہتا نظر آیا ہمیں  
ہوگیا دکھ دور ہے ماہِ ربیعِ النور سے

بعثتِ خیر البشر پر اے فریدِ خوش ادا  
چاروں جانب نور ہے ماہِ ربیعِ النور سے

لب۔۔۔۔۔ پہ۔۔۔۔۔ ہمارے

نعت۔۔۔۔۔ نبی۔۔۔۔۔ ہے

میرا۔۔۔۔۔ وظیفہ

نادِ۔۔۔۔۔ علی ہے

میرا۔۔۔۔۔ مسیحا

زندہ۔۔۔۔۔ ولی۔۔۔۔۔ ہے

آجا۔۔۔۔۔ فرید۔۔۔۔۔ آ

بزم۔۔۔۔۔ سبھی۔۔۔۔۔ ہے

☆☆☆☆☆☆☆☆☆☆☆☆☆☆☆☆

## نعت شریف

غلامانِ محمد۔۔۔۔۔ ہیں ہمیں ڈرنا نہیں آتا  
حسد کی آتشیں لپٹوں میں ہاں جلنا نہیں آتا

انہوں نے ہی کہا ہے اپنے جیسا سرورِ دیں کو  
جنہیں انگلی پکڑ کر۔۔۔۔۔ آج تک چلنا نہیں آتا

زمانے کے یہ ظالم اور جابر کیا جھکائیں گے  
خدا کے ما سوا ہم کو کہیں جھکنا نہیں آتا

عجب ایمان والے ہیں جنہیں دنیاوی لذت میں  
سرورِ عشقِ احمد کا مزہ چکھنا نہیں آتا

بہت کم ظرف ہیں جو جان کر حق کو دباتے ہیں  
تعاونِ اہل باطل کا ہمیں کرنا نہیں آتا

انہیں دنیاوی آرائش سے کچھ حاصل نہیں ہوگا  
جنہیں اعمال کے زیور سے گر سجا نہیں آتا

ہمارے آج کل کے نو جوانوں کو فرید احمد  
یہ سچ ہے سانچہ اسلام میں ڈھلنا نہیں آتا

## نعت شریف

جب دھوپ میں وہ شاہِ زمین و زماں چلے  
رحمت..... کا ابر ان پہ کئے سائبان چلے  
نعتِ محمدی کے ہوں نعمتِ وردِ لب  
سوئے مدینہ جب بھی مرا کارواں چلے  
اللہ..... اور..... اس کے نبی..... کا بیان ہو  
جب تک ہماری سانسوں کی یہ داستاں چلے  
محفوظ ہو چلے ہیں وہ فکرِ جہان سے  
لے کر درِ نبی سے جو امن و اماں چلے  
عظمت کو ان کی دیکھ کے حیراں ہے جبریل  
جب لا مکاں کو سرورِ کون و مکاں چلے  
طیبہ سے رخصتی پہ سبھی عاشقِ نبی  
لے کر غمِ فراق کا بارِ گراں چلے  
تاریک وادیاں بھی ہیں پر نور ہو گئیں  
جب ان میں مسکراتے شہمہ دو جہاں چلے

مرضی پہ ان کی چھوڑ دے ہر ایک مرحلہ  
جب تک فرید جسم میں روح رواں چلے  
☆☆☆☆☆☆☆☆☆☆☆☆☆☆☆☆☆☆☆☆



## منقبت

جو کھائے کھاتے ہی ہو جائے بے نیازِ دوام  
تمہارے در کا وہ صدقہ ہے فاطمہ زہرہ

جسے نہ غیر نے دیکھا ہے فاطمہ زہرہ  
تمہارا چہرہ وہ چہرہ ہے فاطمہ زہرہ

تمہاری راہ جو چلتا ہے فاطمہ زہرہ  
برائیوں سے وہ بچتا ہے فاطمہ زہرہ

ہیں جگگاتے شریعت کے بام و در اس سے  
رسولِ پاک کا جلوہ ہے فاطمہ زہرہ

تمام ہو نہیں پایا جو رات بھر میں کبھی  
فقط وہ آپ کا سجدہ ہے فاطمہ زہرہ

یہاں وہاں سرِ محشر بہشت کے اندر  
ہر اک جگہ ترا شہرہ ہے فاطمہ زہرہ

نواز دو اسے فیضانِ سرورِ دیں سے  
فرید آپ کا مگلتا ہے فاطمہ زہرہ

## نعت شریف

ہو مبارک مومنو! پھر ماہِ رمضان آگیا  
رحمت و انوارِ حق کا بن کے مہماں آگیا

ماہِ رمضان کی فضیلت اسلیے ہے اور بھی  
اس میں رب دو جہاں کا پاک قرآن آگیا

ماہِ رمضان کا ہر اک روزہ بروزِ آخرت  
روزہ داروں کے لیئے بن کر نگہباں آگیا

از یکم شوال جو تھے منتظر رمضان کے  
رحمتوں کے ساتھ ان کے دل کا ارماں آگیا

یہ مہینہ خاص ہوگی اس میں سب پر رحمتیں  
ہر کسی کا رحمتوں سے بھرنے داماں آگیا

یہ مہینہ اپنے دامن میں سمیٹے برکتیں  
ہر دلِ مومن کو ہے کرنے خراماں آگیا

صورتِ رمضان میں رب کی طرف سے اے فرید  
ہم گنہگاروں کی بخشش کا ہے ساماں آگیا

## نعت شریف

نام نامی آپ.. کا یا مصطفیٰ  
 عرش پر بھی ہے لکھا یا مصطفیٰ  
 قاسم رزقِ خدا یا مصطفیٰ  
 خیر و برکت ہو عطا یا مصطفیٰ  
 شافعِ روزِ جزا یا مصطفیٰ  
 آپ ہی ہیں باخدا یا مصطفیٰ  
 کام بگڑا بن گیا یا مصطفیٰ  
 جب کبھی ہم نے کہا یا مصطفیٰ  
 تم پہ ہیں قربان میری زینتیں  
 خلد سے آئی ندا یا مصطفیٰ  
 کنکروں نے ہاتھ میں بو جہل کے  
 آپ کا کلمہ پڑھا یا مصطفیٰ  
 بخشا جائے گا یقیناً حشر میں  
 آپ کا جو بھی ہوا یا مصطفیٰ  
 آپ کی سیرت کا ہر اک باب ہے  
 امن و رحمت سے بھرا یا مصطفیٰ  
 روضہ انور تمہارا واہ..... وا  
 کس قدر ہے خوشنما یا مصطفیٰ  
 حشر کے دن پیاس کی شدت ہو جب  
 ہو مجھے کوثر عطا یا مصطفیٰ  
 مجھ فرید زار کی ہر اک جگہ  
 لاج رکھے گا سدا یا مصطفیٰ

## منقبت

آپ شیرِ خدا ہیں علی مرتضیٰ  
 جانِ خیرالواری ہیں علی مرتضیٰ  
 عقل سے ماورا ہیں علی مرتضیٰ  
 رب ہی جانے کہ کیا ہیں علی مرتضیٰ  
 دینِ حق کی بنا ہیں علی مرتضیٰ  
 نازشِ اولیا ہیں علی مرتضیٰ  
 آسمانِ ولایت کی سب رفعتیں  
 آپ کے زیرِ پا ہیں علی مرتضیٰ  
 چہرہ مصطفیٰ پر پڑی جب نظر  
 ہو گئے پُر ضیا ہیں علی مرتضیٰ  
 لے کے بچپن میں کھانا چپے مصطفیٰ  
 جاتے غارِ حرا ہیں علی مرتضیٰ  
 ناز کرتی رہیں جن پہ بنتِ اسد  
 آپ وہ مہم لقا ہیں علی مرتضیٰ  
 مجھ کو حاجت نہیں اب کسی چیز کی  
 میرے حاجت روا ہیں علی مرتضیٰ  
 چاہنے والے افراد کی جھولیاں  
 آپ بھرتے سدا ہیں علی مرتضیٰ  
 گرمیِ حشر میں اے فریدِ نوا  
 رحمتوں کی گھٹا ہیں علی مرتضیٰ

## نعت شریف

خواہش نہیں کہ دیکھنے دیرو حرم ملے  
 بس دیکھنے کو روضہ خیر الام ملے  
 عشقِ نبی کے سوز سے خوش ہو کے کہہ اٹھا  
 کتنے حسین مجھ کو محبت کے غم ملے  
 گرویدہ جو ہو پیار میں خیر الانام کے  
 کیوں کر اسے جہان کا کوئی الم ملے  
 جس پر رکھے ہیں سرورِ کونین نے قدم  
 وہ ارضِ پاک، کیسے نہ رشکِ ارم ملے  
 ہم عاصیوں کو ڈھونڈا گیا روزِ حشر جب  
 تب دامنِ حبیب کے سائے میں ہم ملے  
 اصحاب نے سنبھال کے سینے میں رکھ لیئے  
 عشقِ محمدی میں انہیں جتنے غم ملے

صدقہ میں نورِ رحمتِ عالم کے اے فرید  
 یہ عرش و کرسی اور یہ لوح و قلم ملے

## منقبت

زوجہ شیرِ خدا ... ام الحسن یا فاطمہ  
 آپ ہیں لختِ دلِ شاہِ زمن یا فاطمہ  
 بس رہے مصروفِ ذکرِ پنجتن یا فاطمہ  
 جب تلک منہ میں رہے میرے دہن یا فاطمہ  
 آپ کی سیرت کی معصومانہ طرزِ پاک پر  
 ہے فدا ہر اک کلی کا بانگین یا فاطمہ  
 وہ رسولِ پاک کو محبوب ہو سکتا نہیں  
 آپ سے رکھتا ہے جو بھی سوء ظن یا فاطمہ  
 آپ کی توصیف میں محتاط رہنا چاہئے  
 آپ ہیں فخرِ زمیں فخرِ زمن یا فاطمہ  
 حُبِ اہلبیت اور قرآن پر قائم تھے جو  
 ہے معطر آج بھی ان کا کفن یا فاطمہ  
 ہر محبِ اہل بیتِ پاک ----- یہ کہتا ملا  
 تیری عصمت پر فدا ہیں جان و تن یا فاطمہ

آپ کے ناموس و عزت پر فریدِ زار کی  
 ہے نچھاور جسم و جاں کی انجمن یا فاطمہ

## منقبت

کبھی میں ملتا نہیں ہوں ادھار کی خوشبو  
مشام جاں میں بسی ہے مدار کی خوشبو

کسی دیار میں جاؤ وہاں سے پاؤ گے  
مدار پاک کے مشکلیں دیار کی خوشبو

مجھے ہے فخر غلامیٰ قطب عالم پر  
نہیں پسند مجھے اقتدار کی خوشبو

سبھی رکھیں مجھے محبوب اپنی نظروں میں  
ہمیشہ مہکے ..... مرے اعتبار کی خوشبو

جسے بھی پہنچی اسے خوش مزاج کر ڈالا  
مرے مدار کے حسن شعار کی خوشبو

نہیں ہے روزن سرکار سی مہک ممکن  
اگر چہ لے لو ہزاروں ہزار کی خوشبو

فرید زار کے فہم و شعور میں آقا  
مہک رہی ہے تمہارے وچار کی خوشبو

## نعت

قیام اس جہاں کا بڑا مختصر ہے  
ازل سے ابد تک سفر ہی سفر ہے

رضائے محمد جو پیش نظر ہے  
تو پھر زندگی واقعی معتبر ہے

نصیبہ مرا کس قدر اوج پر ہے  
میسر مجھے عشقِ خیر البشر ہے

یقیناً وہ فرمائیں گے چشمِ رحمت  
فغاں میں ہماری اگر کچھ اثر ہے

ہے کاکل پہ شب کی سیاہی نچھاور  
رخِ مصطفیٰ رشکِ شمس و قمر ہے

مجھے موت آئی محبت میں ان کی  
مری زندگی اب ہوئی کارگر ہے

فرید اپنے اعمالِ حسنہ تو لے لو  
رہِ آخرت میں خطر ہی خطر ہے

## منقبت

ذات الوہیت کا حسین آئینہ ہیں آپ  
ہر شئی میں کائنات کی جلوہ نما ہیں آپ

کوئی نہیں ہے آپ سا خیر الورا ہیں آپ  
سرکار سر سے پاؤں تلک معجزہ ہیں آپ

ہادی ہیں اور مونس ہر دوسرا ہیں آپ  
ہر منزلِ عروج کا بس ارتقا ہیں آپ

ایفاء عہد و وعدہ بتاتا ہے آپ کا  
ہر بے وفا کے واسطے درسِ وفا ہیں آپ

دنیا تلاش کرتی ہے رب کی رضا مگر  
امرِ مسلمہ ہے کہ رب کی رضا ہیں آپ

رکھ لیجئے گا مجھ سے گنہگار کا بھرم  
کیونکہ حضور شافعِ روزِ جزا ہیں آپ

کیوں راہِ مستقیم سے بھٹکیں گے یہ قدم  
ہر موڑ پہ فرید کے جب رہنما ہیں آپ

## منقبت

غریب ہو کہ ہو زردار یا غریب نواز  
نثار تم پہ ہے سنسار یا غریب نواز

کہے ہیں آپ نے جو شانِ شاہِ کربل میں  
رہیں گے یاد وہ اشعار یا غریب نواز

تمہارا نقشِ قدم ہے نشاں شریعت کا  
تمہارا اعلیٰ ہے کردار یا غریب نواز

تمہاری شانِ سخاوت پہ ہیں سبھی قربان  
وہ اپنے ہوں کہ ہوں اغیار یا غریب نواز

تمہارے روضہ پہ سرکار کی عنایت کے  
برستے رہتے ہیں انوار یا غریب نواز

غم و الم نے ہے گھیرا مدد کو آجاؤ  
اے میرے مونس و غمخوار یا غریب نواز

خدا نے آپ کو ہند الولی بنایا ہے  
ہیں آپ ہند کے سردار یا غریب نواز

فرید کو ہے نوازا بلا کے روضہ پر  
نثار تم پہ یہ سوبار یا غریب نواز

## نعت پاک

ہیں ہر سمت تیرے سدا چاند تارے  
 ترے حسن پر ہیں فدا چاند تارے  
 فقط رات ہی کیا دکھائی دیں دن میں  
 جو پا جائیں تیری رضا چاند تارے  
 ترے نوری قدموں کی تلچٹ کے صدقے  
 ہیں پر نور۔۔۔۔۔ رنگیں ادا چاند تارے  
 کرے وصفِ رخ کہہ کے وائشمش مولیٰ  
 کجا روئے سرور کجا چاند تارے  
 عقیدت سے طیبہ کے ذروں میں دیکھو  
 نظر آئیں گے جا بجا چاند تارے  
 قصیدہ پڑھیں گے جمالِ نبی کا  
 ہوئے جب کبھی لب کشا چاند تارے  
 چھپے ہوں نقابوں میں قطب الوریٰ کے  
 جو دیکھا تو ایسا لگا چاند تارے

فرید اپنے دل کو مدینہ بنا لو  
 تو ہو جائیں گے رونما چاند تارے

## منقبت

نورِ نگاہِ مہرِ نبوت ہے فاطمہ  
 بنتِ شفیعِ روزِ قیامت ہے فاطمہ  
 یہ پنجتن کے نور کی طلعت ہے فاطمہ  
 ہم کو نصیبِ رشد و ہدایت ہے فاطمہ  
 کہتی رہے گی آیۂِ تطہیر تا ابد  
 قرآن میں لکھی تری عظمت ہے فاطمہ  
 حسنین و مصطفیٰ و علی اور آپ ہیں  
 یہ پنجتن کی پاک جماعت ہے فاطمہ  
 جوڑے میں تیرے فقر کے پیوند ہیں لگے  
 چادر میں تیری صبر و قناعت ہے فاطمہ  
 معصومیت کا آپ کی انکار جو کرے  
 اس کم ترین شخص پہ لعنت ہے فاطمہ  
 آقائے تم سے کر کے محبت بتا دیا  
 بیٹی خدائے پاک کی رحمت ہے فاطمہ

کر دیں سیاہی دور کریں روشنی عطا  
 قلبِ فرید حاضرِ خدمت ہے فاطمہ

## نعت شریف

سرکارِ مدینہ کا وہی نورِ نظر ہے  
 جو چنبتینِ پاک پہ قربانِ اگر ہے  
 اے جذبِ جنوں ہوش میں آ سامنے تیرے  
 محبوبِ خدا سیدِ ابرار کا در ہے  
 سب نظریں جھکا لے ادب سے سرِ محشر  
 کچھ دیر میں اس راہ سے زہرہ کا گزر ہے  
 جب چاہے جسے چاہے وہ \* ہشیار بنادے  
 دیوانہ سرکار کی کچھ ایسی نظر ہے  
 کہتے ہیں غلامانِ نبی وقتِ مصیبت  
 سرکار ہیں موجود تو کس بات کا ڈر ہے  
 منزل و مڈر و یسین کہیں طہ  
 قرآن میں یوں ذکرِ شہہ جن و بشر ہے  
 مفعول مفاعیل مفاعیل فاعولن  
 اس نعتِ مقدس کی یہی پیاری بحر ہے

رکھتا ہوں فرید ان کے میں روضہ کا ارادہ  
 کس درجہ مبارک یہ مرا شوقِ سفر ہے

## استغاثہ

ذبح اللہ سا اے رب تو ایٹاری جگر دے دے  
 نبی کا واسطہ ہم کو براہیمی نظر دے دے  
 جو تیرے نام پر کٹ جائے ہم کو ایسا سردے دے  
 الہی دشمنانِ دین پر فتح و ظفر دے دے  
 بروز حشر اس کا مال و زر بھی کام آئے گا  
 غریبوں بے نواؤں کو جو اپنا مال و زر دے دے  
 کسی کو بخشدے عزت کسی کو بخشدے حشمت  
 مجھے شرفِ غلامیٰ شہہ خیر البشر دے دے  
 خدایا ہند کو اسلام کی ترویج کی خاطر  
 مدارِ عالمیں سا پھر کوئی اب راہبر دے دے  
 صداقت اور قناعت کر عطا ہو بکر و حیدر کی  
 حیاء حضرتِ عثمان اور عدلِ عمر دے دے  
 جبین سائی کو اے مولیٰ طفیلِ سرورِ عالم  
 فرید زار کو پیارے علی کا سنگِ در دے دے

## نعت شریف

جس طرف بھی دیکھئے ہے شہرہء خیر الوری  
ہر طرف بکھرا ہوا ہے جلوہء خیر الوری

حسن پر اسکے فدا ہیں عرشی و فرشی سبھی  
ریشک فردوسِ بریں ہے روضہء خیرا لوری

مفلس و زردار ہو یا خویش و بیگانہ کوئی  
سارا عالم کھا رہا ہے صدقہء خیرا لوری

اک طرف صدیق ہیں اور اک طرف فاروق ہیں  
کس قدر ہے پیارا پیارا قبیلہ خیرا لوری

آج تک جتنے ہوئے یا ہوں گے جتنے حشر تک  
سارے کنبوں سے ہے برتر کنبہء خیر الوری

اس کے بچے نیک سیرت بالیقین بن جائیں گے  
جو سنائے ان کو پڑھ کر قصیدہ خیر الوری

کیا بیاں ہو ان کی عظمت اے فرید بے نوا  
فاطمہ ہیں در حقیقت بضعہء خیر الوری

## نعت شریف

ہر وقت ادھر اور ادھر ڈھونڈھ رہا ہوں  
بس جلوہ گہہ خیر بشر ڈھونڈھ رہا ہوں

تھک ہار کے آلامِ زمانہ سے الہی  
اب سرورِ کونین کا در ڈھونڈھ رہا ہوں  
گم ہونے کو اللہ کے جلووں کی ردا میں  
میں عشقِ محمد کی ڈگر ڈھونڈھ رہا ہوں

کب تک میں رہوں دور در شاہِ ام سے  
مسکن کے لئے طیبہ میں گھر ڈھونڈھ رہا ہوں  
ہر وقت مجھے گنبدِ خضریٰ نظر آئے  
رب کر دے عطا ایسی نظر ڈھونڈھ رہا ہوں

لے جائے مجھے جو در محبوبِ خدا صلی اللہ علیہ وسلم تک  
قسمت میں لکھا ایسا سفر ڈھونڈھ رہا ہوں  
یہ سرورِ عالم کی محبت کی کا اثر ہے  
رہتے ہیں مرے دل میں مگر ڈھونڈھ رہا ہوں

اپنوں سے وفاؤں کی میں امید لگا کر  
بے لوث محبت کا ثمر ڈھونڈھ رہا ہوں

غرقاب فرید ان کی محبت میں، میں ہو کر  
اللہ کی رحمت کے گہر ڈھونڈھ رہا ہوں

## نعت شریف

چھایا ابرِ سخا ہے مدینے چلو  
 رحمتوں کی گھٹا ہے مدینے چلو  
 بولی بادِ صبا ہے مدینے چلو  
 مژدہء جانفزا ہے مدینے چلو  
 بے نواؤ سنو غم کے مارے سنو  
 پانا گر مدعا ہے مدینے چلو  
 راہِ حقانیت راہِ عرفانیت  
 ہوتی سب کو عطا ہے مدینے چلو  
 صدقہ تاجدارِ زمین و زماں  
 روز و شب بٹ رہا ہے مدینے چلو  
 خلد بھی جسپہ نازاں ہے اے دوستو  
 وہ درِ مصطفیٰ ہے مدینے چلو  
 ہے کرونا کا اک شور ہر سو پیا  
 دورِ رنج و بلا ہے مدینے چلو

ہند میں رہتے رہتے فریدِ نوا  
 میرا دل کہہ رہا ہے مدینے چلو

## نعت شریف

بحسنِ نیتِ خلوصِ دل سے  
 قصیدہ ان کا لکھا کروں میں  
 الہی توفیق بخش دے تو  
 ہمیشہ ان کی ثنا کروں میں  
 کبھی پہنچ جاؤں میں جو طیبہ  
 تو حال ہو جائے میرا ایسا  
 انہیں کا چرچا کیا کروں میں  
 انہیں کی دھن میں رہا کروں میں  
 عطا ہو گوش و زباں کو میری  
 الہی رغبت یہ پیاری پیاری  
 نبی کی نعتیں پڑھا کروں میں  
 نبی کی نعتیں سنا کروں میں  
 جو قبر و محشر میں کام آ  
 نجات عقبی میں جو دلائے  
 ہو جس میں عشقِ حبیبِ داور  
 نم ایسی ادا کروں میں

## نعت شریف

وہ کبھی وفادارِ پنجتن نہیں ہوتا  
 جو رہِ شریعت پر گامزن نہیں ہوتا  
 جو خدا سے ڈرتا ہو مصطفیٰ پہ مرتا ہو  
 لغویاتِ دنیا میں وہ لگن نہیں ہوتا  
 ہوتی گر نہیں خلقت نورِ مصطفائی کی  
 یہ زمیں نہیں ہوتی یہ گگن نہیں ہوتا  
 عام کیجئے سب پر خلقِ مصطفیٰ ہر دم  
 کوئی صاحبِ ایماں دل شکن نہیں ہوتا  
 ہو نہ جسمیں سچائی ہو نہ جسمیں اچھائی  
 وہ کلام اے لوگو با وزن نہیں ہوتا  
 بعدِ مرگ مرقد میں عاشقِ محمد کا  
 حشر تک کبھی میلا پیرہن نہیں ہوتا  
 گر لقب نہیں دیتے حضرت بدیع الدین  
 تو کبھی جمال الدین جانمن نہیں ہوتا  
 گر مہک نہیں پاتا عرقِ جسمِ احمد سے  
 گلستانِ عالم پر بانگین نہیں ہوتا

اے فرید کہہ دیجے بات یہ مسلم ہے  
 ان کا چاہنے والا پرفتن نہیں ہوتا

اے کاش ایسا مقام آئے  
 جنوں الفت بھی کام آئے  
 رضاءِ محبوب کبریا میں  
 تلاشِ رب کی رضا کروں میں

نہ لائی اب تک تو کوئی مرثدہ  
 چئے حضوریِ ارضِ طیبہ  
 کہاں تلک انتظار تیرا  
 بتا اے بادِ صبا کروں میں

بفیضِ خلقِ رسولِ اکرم  
 عطا ہو فیاضیوں کی سرگم  
 فرید یہ آرزو ہے میری  
 ہر ایک دل میں بسا کروں میں

## نعت شریف

مُو حیرت ہے زمانہ شانِ سرور دیکھ کر  
کہہ اٹھے سب وجد میں اللہ اکبر دیکھ کر

چاند و سورج اور ستارے شرم سے حیران ہیں  
تاجدارِ انبیاء کا روئے انور دیکھ کر

حشر میں تشریف لاتے ہیں امام الانبیاء  
باادب ہیں سر جھکائے اہل محشر دیکھ کر

اے خدا وہ دن بھی آئے روضہِ محبوب پر  
نور آنکھوں کا بڑھائیں نوری منظر دیکھ کر

میری گردن میں پڑے طوقِ غلامی کے سبب  
ریشک کرتے ہیں سبھی اوجِ مقدر دیکھ کر

شربتِ دیدارِ احمد نوش کرتے تھے سبھی  
حضرتِ اکبر کو ہمیشگی پیہر دیکھ کر

مہکی مہکی ہیں فضائیں اے فرید بے نوا  
سرورِ کونین کی زلفِ معین دیکھ کر

## نعت شریف

مرا ایمان ہو میرا یقین ہو  
شہا ہر شیء میں تم جلوہ نشین ہو

تری الفت مرے دل میں مکیں ہو  
تری چوکھٹ ہو اور میری جبین ہو

شہا نورِ الہ العالمین ہو  
بھلا پھر کون تم جیسا حسین ہو

مرے سرور کی اعلیٰ شخصیت پر  
کہاں ممکن کوئی بھی نکتہ چیں ہو

گنہگاروں کو کیوں ہو فکرِ محشر  
مدد پر جب شفیع المذنبین ہو

مری بالیں پہ ہوں نورِ مجسم  
الہی جب بھی وقت آخریں ہو

تمہارے ناز پر سو جاں سے قرباں  
نگاہِ کبریا میں نازیں ہو

کرم ہوتا ہے سب پر تیرا یکساں  
وہ عالی مرتبت یا کمترین ہو

تمہارا حامی و ناصر ہے مولیٰ

فرید زار تم کیوں کر حزیں ہو

## منقبت

اہلِ خیمہ کہ زبانوں پہ یہی چرچا ہے  
ہائے پامال ہوا آج گلِ زہرہ ہے

رازِ خوشیوں کا مری کوئی کہاں سمجھا ہے  
دل کے ہر گوشے میں حسنین کا غم رکھا ہے

سن کے ہر ایک یزیدی کا جگر پھٹتا ہے  
جتا جب فتحِ حسینی کا کہیں ڈنکا ہے

معرکہ کوئی نہیں کرب و بلا کے جیسا  
بچہ جہاں پانی کے لئے ترسا ہے

اس کی تقدیر پہ ہوتا ہے تاسف اس دم  
جب کوئی تعزیہ داری سے اگر چڑھتا ہے

جب لگا ظلم کا اک تیر گلے میں آکر  
اس گھڑی اصغرِ بے شہر بہت تڑپا ہے

اس پہ احسانِ زمانے کا بھلا کیوں کر ہو  
یہ فرید آپ کے نکلڑوں پہ شہا پلتا ہے

## نعت شریف

دیں ملا، ایماں ملا، قرآن ملا شبیر سے  
خلد جانے کا ملا ہے راستہ شبیر سے

بڑھ گئی ہے رونقِ صبر و رضا شبیر سے  
کہہ رہی ہے آج بھی کرب و بلا شبیر سے

آنکھیں کیسے تو ملائے گا بتا شبیر سے  
حشر کے دن اے کینے حرمہ شبیر سے

رو پڑے سب اہلِ خیمہ اور پکارے ہائے ہائے  
چہرہ اصغر سے سرکی جب ردا شبیر سے

دین کی خاطر لٹائیگا یہ سب کچھ ایک دن  
اس لئے تھے پیار کرتے مصطفیٰ شبیر سے

حشر کے دن ظالموں سے خوں بہا لوگی ترا  
گود میں سر لے کے بولیں فاطمہ شبیر سے

کہتے ہیں بادِ بہاری کے یہ جھونکے جھوم کر  
دین کا گلشن ہوا ہے خوشنما شبیر سے

مضطرب تھا ذرہ ذرہ کربلا کا اس گھڑی  
خطبہِ اتمامِ حجت جب سنا شبیر سے

جیسے دنیا میں بھلا ہوتا ہے تیرا اے فرید  
ویسے ہی محشر میں ہوگا بس بھلا شبیر سے

## منقبت

اشک آنکھوں سے بہا کے چل دیئے اہل حرم  
 درد سینے میں بسا کے چل دیئے اہل حرم  
 گھر لٹا کر کربلا سے شہر کوفہ کی طرف  
 بارِ غم دل پر اٹھا کے چل دیئے اہل حرم  
 حق کی خاطر جان جاتی ہے تو جانے دیجئے  
 بات یہ سب کو بتا کے چل دیئے اہل حرم  
 حضرتِ عون و محمد، اکبر و قاسم کی ہاں  
 یاد سینوں میں بسا کے چل دیئے اہل حرم  
 لاشہاءِ اہلِ حق کو دیکھ بے گور و کفن  
 خاک کو سر پر اڑا کے چل دیئے اہل حرم  
 دیں بچانے کی غرض سے کربلا تیری طرف  
 شاد ہو کے مسکرا کے چل دیئے اہل حرم  
 اے زمین کربلا دامن میں تیرے حشر تک  
 ننھے اصغر کو سلا کے چل دیئے اہل حرم  
 اہلِ حق کی جیت کی اور کامرانی کی مہر  
 اپنے ماتھے پر لگا کے چل دیئے اہلِ حرم

عالم در ماندگی و بسی میں اے فرید  
 آہ و واویلا مچا کے چل دیئے اہل حرم

## منقبت

راز دارِ شہیدِ بطحا ہیں حسین ابن علی  
 نازشِ سیدہ زہرہ ہیں حسین ابن علی  
 پاسانِ درِ خضریٰ ہیں حسین ابن علی  
 عظمتِ خانہ کعبہ ہیں حسین ابن علی  
 جسم ہے خوں سے شرابور مگر مقتل میں  
 دیکھو مستغرقِ سجدہ ہیں حسین ابن علی  
 مصطفیٰ نے کہا ہرگز نہیں یہ آپ کا حق  
 یہ کھجوریں چنے صدقہ ہیں حسین ابن علی  
 دیں بچانے کے لئے آج سرِ کرب و بلا  
 لائے چھ ماہ کا بچہ ہیں حسین ابن علی  
 ہو کے خوش دیں یہ وہ سراپنا کٹا دیتے ہیں  
 حر کو جب بخشتے مرثدہ ہیں حسین ابن علی  
 وقتِ رخصت کہا زینب نے اشارہ کر کے  
 غم سے بے حال سکینہ ہیں حسین ابن علی

کیوں نہ ہو خانہ دل تیرا منور اے فرید  
 قلب کا تیرے گمگینہ ہیں حسین ابن علی

## منقبت

رکھتی ہے آل پیمبر اپنے اندر کربلا  
 کم نہیں ہے عرش سے تیرا مقدر کربلا  
 جلوہ فرما تجھ میں ہے سبط پیمبر کربلا  
 روئے عالم میں نہیں ہے تیرا ہمسر کربلا  
 جب ہوا ان کا گزر تھا تیرے اوپر کربلا  
 سوگھتے تھے تیری مٹی رب کے حیدر کربلا  
 نقش کر لے نام ان کے اپنے دل پر کربلا  
 سر کٹانے آگئے ہیں اب بہتر کربلا  
 کہتے تھے شبیر اس کو ناز سے رکھنا سدا  
 دفن کرتا ہوں میں تجھ میں اپنا اکبر کربلا  
 اے خدا تقدیر میں لکھ دے میری معراج یہ  
 جیتے جی بس دیکھ لوں اکبار جا کر کربلا  
 چاہتا تو بالیقین چشمے بہاتا آب کے  
 ایڑیوں سے تیرے اوپر ننھا اصغر کربلا

ہیں وہاں مدفون میرے مصطفیٰ کے لاڈلے  
 ہے فرید بے نوا یوں سب سے برتر کربلا

## منقبت

جس نے دل میں غم بسایا حضرت عباس کا  
 مل گیا ہے اس کو صدقہ حضرت عباس کا  
 ہر یزیدی دل پکڑ کر ہائے ہائے کہہ اٹھا  
 ہم نے جب نعرہ لگایا حضرت عباس کا  
 عرش والے بھی مبارکبادیاں دینے لگے  
 جب علم ہم نے اٹھایا حضرت عباس کا  
 بازو کاٹے ظالموں نے سینہ چھلنی کر دیا  
 کر دیا ہے حال کیسا حضرت عباس کا  
 کہہ رہا تھا کربلا میں ہر یزیدی دیکھ کر  
 چاند سے بہتر ہے چہرہ حضرت عباس کا  
 آخری دم تک حسین پاک کو آقا کہا  
 گرچہ ہے بھائی کا رشتہ حضرت عباس کا  
 آنکھیں بہہ اٹھیں سبھی کی اے فرید بے نوا  
 واقعہ جب بھی سنایا حضرت عباس کا

## نعت

ہے کرتی یاد گھر بھر کو سدا صغریٰ مدینے میں  
فراق و ہجر کی اوڑھے ردا صغریٰ مدینے میں

وصال اکبر و شبیر اور عباس کی خاطر  
ابھی بھی منتظر ہے باخدا صغریٰ مدینے میں

کبھی زہرہ کی تربت پر کبھی نانا کے روضے پر  
ملن کی کرتی ہے بس التجا صغریٰ مدینے میں

سہے جاتی ہے گھر والوں کی فرقت کی چبھن دل پر  
سمجھ کر اپنے مالک کی رضا صغریٰ مدینے میں

جو آتا ہے کوئی زائر تو اس کو اشکباری سے  
سناتی ہجر کا ہیں واقعہ صغریٰ مدینے میں

کب آئیں گے مرے بابا کوئی اتنا بتادے  
سبھی سے پوچھتی تھی بارہا صغریٰ مدینے میں

## نعت

رحمتِ دو جہاں محمد ہیں صلی اللہ علیہ وسلم  
سرورِ این و آن محمد ہیں صلی اللہ علیہ وسلم

روح کون و مکاں محمد ہیں صلی اللہ علیہ وسلم  
جانِ ہر گلستاں محمد ہیں صلی اللہ علیہ وسلم

عشق کی داستاں محمد ہیں صلی اللہ علیہ وسلم  
وجہہ کون و مکاں محمد ہیں صلی اللہ علیہ وسلم

مرکزِ نور اور رحمت ہے  
وہ مدینہ جہاں محمد ہیں صلی اللہ علیہ وسلم

فکرِ محشر بھلا ہو کیوں ہم کو  
شافعِ عاصیاں محمد ہیں صلی اللہ علیہ وسلم

بعد رب کون سب سے افضل ہے  
آگیا بر زباں محمد ہیں صلی اللہ علیہ وسلم

میرا دل ہے فرید نورانی  
اس میں جلوہ کناں محمد ہیں صلی اللہ علیہ وسلم

**منقبت**

پیرہن جن کے لئے یہ خلد سے لایا گیا  
ان کو دشتِ کربلا میں خوب تڑپایا گیا

ہر یزیدی کانپ اٹھا رعب اس کا دیکھ کر  
رن میں جس دم سرور کونین کا جایا گیا

آسماں خوں رو پڑا ابن علی کے قتل پر  
خون ہر پتھر کے نیچے اس لئے پایا گیا

کوفیوں نے کربلا میں قتل کر ڈالا انہیں  
خط پہ خط ارسال کر کے جن کو بلوایا گیا

جو علی کے لعل تھے زہرہ کے نورِ عین تھے  
قطرے قطرے کے لئے ہے ان کو ترسایا گیا

اہل حق پر کربلا کے معرکہ میں سوچئے  
ظلم ایسا کونسا تھا جو نہیں ڈھایا گیا

وارثِ کوثر تھے جو کرب و بلا میں اے فرید  
قتل کر کے خون میں ان کے ہی نہلایا گیا

**منقبت**

کرمِ اہلِ حرم پر ہو خدا شامِ غریباں ہے  
ہے ظلم و جور کی اب انتہا شامِ غریباں ہے

پس قتلِ حسینی کربلا میں رات جو آئی  
اسی کو سارا عالم کہہ رہا شامِ غریباں ہے

چھنی زینب کی چادر بالیاں ننھی سکینہ کی  
فلک بھی دیکھ کر کے رو پڑا شامِ غریباں ہے

یزیدی ظلم کرتے ہیں مدد کے واسطے آؤ  
پکارے اہلِ خیمہ اے شہا شامِ غریباں ہے

تجھے معلوم ہے تجھ پر مہمانِ حسینی کی  
بڑی مشکل سے گزری کربلا شامِ غریباں ہے

کہا اہلِ حرم سے کوفیوں نے سب بجھا ڈالو  
جلاؤ آج مت کوئی دیا شامِ غریباں ہے

مجھے لگتا ہے ایسا دس محرمِ وقتِ مغرب سے  
فرید زار جیسے پھر پنا شامِ غریباں ہے

## نعت

جل اٹھا عشق احمدی کا چراغ  
 جس سے روشن ہے زندگی کا چراغ  
 چاہئے فقرِ بوذری کا چراغ  
 کیا کروں لے کے خسروی کا چراغ  
 فوجِ اعداء سے کہہ کے حر یہ چلا  
 مل گیا ہے مجھے علی کا چراغ  
 نقشِ پاءِ نبی کی صورت میں  
 ہے مرے پاس رہبری کا چراغ  
 دل ہے روشن نبی کے جلووں سے  
 پھر جلاؤں میں کیوں کسی کا چراغ  
 رب تعالیٰ پسند کرتا ہے  
 اپنے بندے کی عاجزی کا چراغ  
 مصطفیٰ کے جمال کے آگے  
 ماند ہے حسنِ یوسفی کا چراغ  
 خانمِ دل میں کیوں جلاؤں میں  
 سرکشی اور خود سری کا چراغ  
 ہے تمنا فرید کی آقا  
 یونہی جلتا رہے خوشی کا چراغ

## نعت

زہے قسمت جنہوں نے نقشِ پاءِ مصطفیٰ پایا  
 پہنچنے کا خدا تک ہے انہوں نے راستہ پایا  
 کرم اتنا ہوا مجھ پر کہ ہر اک مدعا پایا  
 بفیضِ پنجتن میں نے عروج و ارتقا پایا  
 نصیبہ دیکھئے کتنا حسین اور بے بہا پایا  
 خدا کا شکر ہے ہم نے حبیبِ کبریا پایا  
 وفورِ عشقِ احمد کا بڑا عمدہ صلہ پایا  
 یہاں پر بھی مزہ پایا وہاں پر بھی مزہ پایا  
 کسی بھی دیکھنے والے نے جب دیکھا جہاں دیکھا  
 تو ذاتِ سرورِ کونین کو معجز نما پایا  
 بہا ڈالے ہیں دھارے آب کے چھم سے پورب تک  
 مدارِ پاک کا جب شاہِ یاسین نے عصا پایا  
 غلامانِ رسالت میں فرید بے نوا ہم نے  
 کسی کو متقی پایا کسی کو پارسا پایا

## نعت

اوج پر جو مری تقدیر ہے معلوم نہیں  
 عشقِ احمد کی یہ تاثیر ہے معلوم نہیں  
 فرض ہیں روزہ، زکوٰۃ اور نمازیں تم پر  
 صاف قرآن میں تحریر ہے معلوم نہیں  
 وہ زمیں جس پہ قدم رکھے مرے آقا نے  
 مرکزِ رحمت و تنویر ہے معلوم نہیں  
 روضہ پاکِ حسین ابن علی و زہرہ  
 ہو بہو خلد کی تصویر ہے معلوم نہیں  
 آبرو دینِ محمد کی بچائی جس نے  
 آخری سجدہ شہیر ہے معلوم نہیں  
 دل بھی جھک جاتے ہیں اغیار کے جسکے دم پر  
 ایسی اخلاق کی شمشیر ہے معلوم نہیں  
 جب مقدر کے شکنجے میں کوئی پھنستا ہے  
 کام آتی نہیں تدبیر ہے معلوم نہیں

جا رہا ہے تو فرید ان کے درِ اقدس پر  
 یہ ترے خواب کی تعبیر ہے معلوم نہیں

## منقبت

ہوا افضل ترا رشتہ مرے مخدوم سمنائی  
 محمد ﷺ ہیں ترے نانا مرے مخدوم سمنائی  
 عطاء کبریا اور فیض سرکارِ دو عالم سے  
 ہوا رتبہ ترا اونچا مرے مخدوم سمنائی  
 دیارِ پاک کا پر کیف اور پر نور ہر منظر  
 تصور میں ہے ہر لمحہ مرے مخدوم سمنائی  
 مقدر کا سکندر میں بھی بن جاؤں زمانے میں  
 عطا ہو مجھکو گر صدقہ مرے مخدوم سمنائی  
 شعور و آگہی کے نعتیں تقسیم کرتا ہے  
 ہوا تیرا جو دیوانہ مرے مخدوم سمنائی  
 نزع سے قبر و محشر تک مری امداد کیجے گا  
 نہ ہو جاؤں کہیں رسوا مرے مخدوم سمنائی  
 فرید زار بھی حاضر ہے دربارِ مقدس میں  
 کرم اسپہ بھی فرمانا مرے مخدوم سمنائی

## نعت

کچھ نہ فرد عمل ہمارے ہیں  
ہم تو سرکار کے سہارے ہیں

مصطفیٰ و علی حسین و حسن  
یہ محمد کے ماہ پارے ہیں

مرتے دم تک نہ بھول پائے گا  
جس نے طیبہ میں دن گزارے ہیں

عشق احمد کی لو اٹھی دل میں  
سرد غم کے ہوئے شرارے ہیں

شمس پلٹا قمر ہوا نکلڑے  
ہو گئے ان کے جب اشارے ہیں

ہر غلام رسول اکرم کے  
ہر جگہ اوج پر ستارے ہیں

بیخودی میں فرید خود ہم نے  
جان و دل سب انہیں پہ وارے ہیں

## نعت

آخرت میں سکوں اس نے پایا نہیں  
جس نے سجدہ میں سر کو جھکایا نہیں

بن کے نور خدا کا حسین آئے  
مصطفیٰ کے سوا کوئی آیا نہیں

حق میں شبیر کے کربلا بول اٹھی  
ان کے دل میں کوئی موہ مایا نہیں

پڑھ کے لاحول جب ہم نے دم کر لیا  
وسوسہ پھر کوئی پاس آیا نہیں

کربلا میں ہے جو بھوکہ پیاسا لڑا  
کوئی شکوہ زباں پر وہ لایا نہیں

فوجِ باطل میں سبطِ شہمہ انبیاء  
تھا اکیلا مگر خوف کھایا نہیں

وہ حسینی کہاں ہے فریدِ نوا  
جس نے عہدِ وفا کو نبھایا نہیں

## نعت

آمنہ کے ماہ پارے مصطفیٰ کی روشنی  
ہے ہمارے واسطے لطف و عطا کی روشنی

کافروں کے دل منور ہو گئے اسلام سے  
روزِ فتح مکہ پھیلی جب دعا کی روشنی

غور سے پڑھئے ذرا تاریخ میلاد النبی  
اس میں ہے اب بھی رقم ام القرئی کی روشنی

مرجا صد مرجا خیرالبشر کی شکل میں  
مل گئی دنیا کو اب فضل خدا کی روشنی

جس طرف بھی دیکھئے پھیلی ہوئی ہے اس طرف  
رحمؑ للعالمین شمس الضحیٰ کی روشنی

سیرتِ خیرالامم سے کی ہے حاصل بالیقین  
عہد ایفاء کرنے والوں نے وفا کی روشنی

ہوگئی ہر شیء منور اے فرید بے نوا  
پھیلی جب کونین میں شمعِ حرا کی روشنی

## نعت

دہن مصطفیٰ کا ذقن مصطفیٰ کا  
ہے نورِ علیٰ نور تن مصطفیٰ کا

زمین مصطفیٰ کی گنگن مصطفیٰ کا  
دوعالم ہیں بیشک چمن مصطفیٰ کا

زمانے کی گردش ٹھہر سی گئی تھی  
ہوا جب خدا سے ملن مصطفیٰ کا

ابو بکر نے دم میں پایا سکوں ہے  
ملا جب لعاب دہن مصطفیٰ کا

نچھاور ہے خوشبوء گہائے عالم  
معطر ہے ایسا بدن مصطفیٰ کا

یقیناً وہ پا جائے ہر ایک نعمت  
جو اپنا لے امت چلن مصطفیٰ کا

فرید اپنی ہستی لٹا دوںگا ان پر  
کہ دیوانہ ہے میرا من مصطفیٰ کا

**نعت**

در پر تمہارے اے مرے سرکار آگئے  
دامن پیارے مفلس و زردار آگئے

منکر نکیر کرتے تھے پرشش اسی گھڑی  
مجھ کو بچانے قبر میں سرکار آگئے

صبحِ ازل سے شامِ ابد تک کے واسطے  
بن کر حضور سید و سالار آگئے

تسکینِ ذہن و قلب کی تحصیل کے لئے  
میرے لبوں پہ نعت کے اشعار آگئے

رکھ لیجئے گا لاج شہنشاہِ دو جہاں  
دستِ طلب اٹھائے طلبگار آگئے

نادِ علی کو پڑھ کے ملیں کامیابیاں  
دشمنِ کبھی جو بر سرِ پیکار آگئے

کر کے طوافِ خانہ کعبہ فرید ہم  
محبوبِ رب کے حاضرِ دربار آگئے

**نعت**

رحمت کون و مکاں کا آستانہ چھوڑ کر  
در بدر ہم کیوں پھریں ماویٰ و بلجا چھوڑ کر

صرف ان کی یادیں ہوتی ہیں تصور میں مرے  
نعت کہتا ہوں نبی کی فکرِ دنیا چھوڑ کر

مصطفیٰ نے انکی پیشانی کو چوما اس گھڑی  
آگئے اسلام میں جب کفرِ حمزہ چھوڑ کر

زاروں کا واپسی کو دل نہیں ہوتا یہاں  
روضہ پر نور کا موسم سہانا چھوڑ کر

ان کے صدقے میں ہمیں ملتی ہیں ساری نعمتیں  
کب بھلا ہوگا کسی کا ان کا صدقہ چھوڑ کر

بعدِ مردن ہاتھ پھر ملنا پڑیں نہ دوستو  
کیجئے ذکرِ الہی ہر بہانہ چھوڑ کر

آرزو کب ہوگی پوری اپنے دل کی اے فرید  
جائیں گے طیبہ کو کب ہم اپنا قصبہ چھوڑ کر

## منقبت

اس کو کونین میں راحت ہے مدارِ اعظم  
 آپ سے جس کو محبت ہے مدارِ اعظم  
 زندگی کے سبھی دشوار مراحل میں مجھے  
 کام آئی تری نسبت ہے مدارِ اعظم  
 یہ ہے سب آپ کے الطاف و نوازش کے طفیل  
 اوج پہ جو مری قسمت ہے مدارِ اعظم  
 اشرف جن و بشر کے ہو قبیلے سے شہا  
 تم پہ قربان شرافت ہے مدارِ اعظم  
 خانقاہوں سے جو بٹی ہے مہِ حبّ نبی  
 آپ کے فیض کی برکت ہے مدارِ اعظم  
 کامرانی نے قدم چوم لیے خود بڑھ کر  
 جس کو پہنچی تری نصرت ہے مدارِ اعظم  
 تابِ نظارہ عطا ہو میری ان آنکھوں کو  
 دل میں اب دید کی حسرت ہے مدارِ اعظم  
 وادیء ہند میں ہوتی ہے جو اللہ اللہ  
 تیری محنت کی بدولت ہے مدارِ اعظم

ہے فرید آج معزز جو زمانے بھر میں  
 آپ کی چشمِ عنایت ہے مدارِ اعظم  
 ☆☆☆☆☆☆☆☆☆☆☆☆☆☆☆☆☆☆☆

## نعت شریف

دعاء براہیم پوری ہوئی ہے  
 نویدِ مسیحا کی جلوہ گری ہے  
 ہر اک شئی کے چہرہ پہ چھائی خوشی ہے  
 کہ تشریف ذاتِ نبی لا رہی ہے  
 ہر عاشق کے لب پر نبی یا نبی ہے  
 زمانے میں دھوم ان کی ایسی مچی ہے  
 مقدر کی معراج پانے کی خاطر  
 درِ آمنہ پر حلیمہ کھڑی ہے  
 شہہ انبیاء کی ولادت کی شب کو  
 زمیں کیا فلک پر بھی محفل سبھی ہے  
 زمین و زماں نے کہا مسکرا کر  
 مبارک ہو آقا کی جلوہ گری ہے  
 ہو بعدِ ولادت یا ہو وقتِ رحلت  
 نبی کی زباں پر فقط امتی ہے  
 ادب سے صفیں باندھے حاضر ملک ہیں  
 ولادت نبی کی ہوئی جس گھڑی ہے  
 سحر ہوگئی تب بجگم شہہ دیں  
 بلال حزیں نے ازاں جب پڑھی ہے  
 مرادوں سے پر کرنے دامن کو اپنے  
 محمد ﷺ کے روضے پہ دنیا پڑی ہے  
 فرید ان کی یادیں دلاسا ہیں دیتیں  
 رلاتی مجھے جب کبھی بے کسی ہے

## نعت

ہو مومن تو رکھو بس احمد مختار سے رشتہ  
 منافق ہیں یقیناً جو رکھیں کفار سے رشتہ  
 قینا رکھتے ہیں وہ خلق کی تلوار سے رشتہ  
 جنہوں جوڑ رکھا ہے حسین کردار سے رشتہ  
 ہوا کرتا ہے رشتہ جس طرح پھولوں کا گلشن سے  
 غلاموں کا ہے ویسے ہی درِ سرکار سے رشتہ  
 یقیناً محترم ہے دو جہاں میں، جو بھی رکھتا ہے  
 حسین پاک کے نقشِ سمِ رہوار سے رشتہ  
 مقدر کی تمہارے تیرگی آقا مٹادیں گے  
 جو عاشق ہو تو رکھو جذبہ ایثار سے رشتہ  
 خلوص و پیار اور الفت مری عادت میں شامل ہے  
 میں رکھتا ہوں محبت کا شہہ ابرار سے رشتہ  
 نہ جانے کب تمہیں گمراہیت میں مبتلا کر دے  
 نہیں رکھنا کبھی تم دین کے غدار سے رشتہ

حضورِ پنجتن کی پاک الفت قلب میں رکھو  
 جو رکھنا ہو اگر تم کو فرید زار سے رشتہ

## نعت

میرے سرکار نے بھر پور حمایت کی ہے  
 جب بھی فریاد کبھی وقتِ ضرورت کی ہے  
 اس نے لاریب حقیقت میں ہے دیکھا ان کو  
 جس نے بھی خواب میں آقا کی زیارت کی ہے  
 بخش ڈالا ہے گنہگاروں کو رب نے اس دم  
 حشر میں جب شہہ محشر نے شفاعت کی ہے  
 طَلَعُ الْبَدْرِ عَلَيْنَا سے ہے واضح سب پر  
 کیا حسین حضرتِ حسان نے مدحت کی ہے  
 اس کو خوشنودی ءِ رحمن ہوئی ہے حاصل  
 جس نے بھی نورِ مجسم کی اطاعت کی ہے  
 میرے سرکار نے معراج کی شبِ اقصیٰ میں  
 انبیاء اور رسولوں کی امامت کی ہے  
 امتی مجھ کو بنایا ہے فرید آقا کا  
 کس قدر مجھ پہ الہی نے عنایت کی ہے  
 ☆☆☆☆☆☆☆☆☆☆☆☆☆☆☆☆☆

## نعت

خدا کے بعد جو سب سے معظم اور برتر ہے  
محمد مصطفیٰ صل علی محبوب داور ہے  
وہی یاسین و طہ ہے وہی ہر اک کا سرور ہے  
جو محبوبِ خدا ہے اور شفیعِ روزِ محشر ہے  
کرم اس کا سدا ہر ایک پر ہوتا برابر ہے  
وہ رحمت اور عطاء کبریا کا اک سمندر ہے  
بغیر حبِّ احمد کوئی مومن ہو نہیں سکتا  
محبت ان سے کرنا لازمی ہم سب کے اوپر ہے  
وہاں کا حسن اور رعنائیاں اعلان کرتی ہیں  
منور نورِ وحدت سے رسولِ پاک کا در ہے  
وہ جس نے دین احمد پر فدا گھر بار کر ڈالا  
وہ نورِ چشمِ زہرہ حضرتِ سبطِ پیغمبر ہے  
ذرا قربت تو دیکھو بعدِ رحلت بھی شہہ دیں کے  
ادھر فاروقِ اعظم ہے ادھر صدیقِ اکبر ہے

فرید زار مجھ کو گریہ کی فکر ہو کیونکر  
حسین ابن علی سبطِ نبی جب میرا رہبر ہے

## نعت

یا جمیل الشیم یا شفیع الوری  
ہو درود آپ پر ہو سلام آپ پر  
آپ کر دیجئے ہم پہ لطف و عطا  
ہو درود آپ پر ہو سلام آپ پر  
میرا دامن مرادوں سے بھر دیجئے  
اور بگڑا مقدر بنا دیجئے  
مونسِ بیکساں یا حبیبِ خدا  
ہو درود آپ پر ہو سلام آپ پر  
کاش مل جائے اذنِ حضوری ہمیں  
روضہ پاک پر جا کے ہم سب پڑھیں  
یا شفیع الامم س رور انبیا  
ہو درود آپ پر ہو سلام آپ پر  
جس پہ قرباں ہیں عالم کی سب روئیں  
ہیں جہاں رحمتیں ہیں جہاں برکتیں  
آپ کا ہے در ہے سرکارِ جنت نما  
ہو درود آپ پر ہو سلام آپ پر  
ہینچے معراج کو جب شہہ دو جہاں  
تھا فرشتوں کے اس وقت وردِ زباں  
مصطفیٰ جنتی اے شہہ دوسرا  
ہو درود آپ پر ہو سلام آپ پر  
حکمِ قرآن سے رب کا فرمان ہے  
تاجدارِ دو عالم کی یہ شان ہے  
مومنو دل سے کہتے رہو دائما  
ہو درود آپ پر ہو سلام آپ پر

زندگی بھر فرید نوا آپ کا  
یونہی کرتا رہے تذکرہ آپ کا  
نازشِ دو جہاں محرم کبریا  
ہو درود آپ پر ہو سلام آپ پر

## منقبت

بیاں کر پائیں کیا ہم شانِ شفقتِ غوثِ اعظم کی  
ہمارے ساتھ ہے ہر دم حمایتِ غوثِ اعظم کی

کبھی گمراہیوں کی کھائیوں میں گر نہیں سکتا  
جسے حاصل ہو دنیا میں قیادتِ غوثِ اعظم کی

جو ہیں ان کے عقیدت مند اور محبوب ہیں ان کے  
انہیں لے جائے گی جنت میں قربتِ غوثِ اعظم کی

خطیبِ وقت بن جاتا فریدِ عصر بن جاتا  
جو سن لیتا اگر کوئی خطابتِ غوثِ اعظم کی

وہ جس کے قلب میں نورِ ہدایت ہی نہیں پہنچا  
سمجھ پائے گا وہ کیسے ولایتِ غوثِ اعظم کی

ہو قبر و حشر و میزاں ہر جگہ پر کام آئے گی  
عقیدتِ غوثِ اعظم کی محبتِ غوثِ اعظم

کسی کے بھی گھٹانے سے یقیناً گھٹ نہیں سکتی  
خدا نے ہے بڑھائی قدر و عزتِ غوثِ اعظم کی

فرید زار دنیا آپ کی مدحت کناں ہوگی  
اگر کرتے رہو گے دل سے مدحتِ غوثِ اعظم کی

## منقبت

ہے رنجیدہ میرا جگرِ غوثِ اعظم  
کرم کی ہو مجھ پر نظرِ غوثِ اعظم

دعا میں ہو اتنا اثرِ غوثِ اعظم  
پہنچ جاؤں طیبہ نگرِ غوثِ اعظم

اگر آپ چاہو تو ہو جائے پل میں  
مری شامِ غم کی سحرِ غوثِ اعظم

ہے نورِ نبی کی چمک سے تمہارا  
رخِ پاک رشکِ قمرِ غوثِ اعظم

جو رکھتا ہے دل میں اگر تم سے نفرت  
وہ ہو جائے خانہ بدرِ غوثِ اعظم

سکھا دیجئے گا عطا کیجئے گا  
مجھے شاعری کا ہنرِ غوثِ اعظم

رہا کرتے تھے خالقِ جزو و کل کی  
عبادات میں رات بھرِ غوثِ اعظم

ترے آستاں پر بحسنِ عقیدت  
جھکاتے ہیں سرِ تاجورِ غوثِ اعظم

وہاں نورِ رم جہم برسنے لگا ہے  
جہاں بھی ہوئے جلوہ گرِ غوثِ اعظم

جہاں بارشِ نور ہوتی ہے ہر دم  
دکھا دیجئے اپنا درِ غوثِ اعظم

فریدِ حزیں کی تمنا ہے، در کا  
میسر ہو اس کو سفرِ غوثِ اعظم

## منقبت

غم و آلام کا سر پر ہے چھپر شاہِ جیلانی  
 خدارا چشمِ رحمت مجھ گدا پر شاہِ جیلانی  
 ترا کنبہ ہے ہر کنبے سے برتر شاہِ جیلانی  
 حسن کے لاڈلے آلِ پیہر شاہِ جیلانی  
 کہوں کیا متکشف ہیں آپ پر بدحالیاں میری  
 مرے حالات کو کردتجے بہتر شاہِ جیلانی  
 بلائیں لینے آتے تھے زمیں پر چاند اور سورج  
 تھا اسدرجہ ترا چہرہ منور شاہِ جیلانی  
 کبھی آنکھوں سے بھی دیدار کا موقعہ میسر ہو  
 تصور میں مکیں ہے آپ کا در شاہِ جیلانی  
 دفورِ شوق سے سننے کو اک انبوہ آجاتا  
 مخاطب جب کبھی ہوتے کہیں پر شاہِ جیلانی  
 تمہارے فیض کی کرنوں سے اب تک جگمگاتے ہیں  
 ولایت کے بہت سے ماہ و اختر شاہِ جیلانی

خدارا مجھ فریدِ زار پر چشمِ کریمانہ  
 مصیبت آ پڑی ہے اب مرے سر شاہِ جیلانی

## نعت

دینِ نبی سے کتنی ہے الفت نہ پوچھئے  
 اسلام سے حسین کی چاہت نہ پوچھئے  
 سورج اگایا چاند کو دو ٹکڑے کر دیا  
 دستِ رسولِ پاک کی قدرت نہ پوچھئے  
 مکھی شہد کی تم کو بتائے گی بر ملا  
 اسمِ محمدی کی حلاوت نہ پوچھئے  
 مداح ان کا خود ہے خداوندِ ذوالکرم  
 مجھ سے مرے حضور کی مدحت نہ پوچھئے  
 اس میں نہاں ہے عشقِ شہنشاہِ دو جہاں  
 میرے دلِ غریب کی عظمت نہ پوچھئے  
 نا آشنا سا ہو گیا دنیاوی درد سے  
 یادِ نبی کے درد کی لذت نہ پوچھئے  
 بدر و احد ہو یا ہو وہ ہجرت کا واقعہ  
 صدیق کی رسول سے قربت نہ پوچھئے  
 جاری کیا ہے نیل کو پیغام بھیج کر  
 حضرت عمر کی شانِ کرامت نہ پوچھئے  
 تنہا یزیدی فوج کے چھلکے چھڑا دیئے  
 شیرِ خدا کے شیر کی ہمت نہ پوچھئے  
 کرتے ہی رہئے دین کی خدمت فرید بس  
 کیسی ملے گی آپ کو اجرت نہ پوچھئے



## نعت

اے آنے والو جو دربارِ مصطفیٰ آؤ  
 دل و نظر میں لئے عشق بے بہا آؤ  
 ملے گا چلنے سے جس پر در شفا آؤ  
 بتاؤں آپ کو ---- اک ایسا راستہ آؤ  
 وہ راستہ ہے محمد کے در کا اے لوگو  
 چلو وہیں پہ عقیدت سے سر جھکا آؤ  
 کیا ہے انگلی سے دو نیم ماہ کامل کو  
 سناؤں آپ کو ---- آقا کا معجزہ آؤ  
 دیارِ نور مجسم سے آ رہی ہے صدا  
 یہاں ملے گی تمہیں دولت بقا آؤ  
 فرازِ عرش سے شاہنشہ دو عالم کو  
 ہوا یہ حکم کہ نعلین زیر پا آؤ  
 یقین جانو مقدر کو جگمگا دیں گے  
 جلا کے ان کی محبت کا تم دیا آؤ

فرید زار ہے محصور کچھ مصائب میں  
 مدد کو اس کی ---- شہنشاہ دوسرا آؤ

## نعت

طیبہ کی رہ گزار ہو اور پائے آرزو  
 مولیٰ کسی طرح سے یہ بر آئے آرزو  
 تقدیر کا ستارہ یقیناً چمک اٹھے  
 جس کو در رسول پہ لے جائے آرزو  
 جب مژدہٴ حضوریٰ طیبہ ---- ہمیں ملے  
 تب کھل اٹھیں گے قلب میں گلہائے آرزو  
 یارب کبھی یہ موقع میسر ہو زیست کو  
 ساغرِ سرور و کیف کے چھلائے آرزو  
 گر مدعائے دیدِ مدینہ نصیب ہو  
 دامن ہزار شوق سے پھیلائے آرزو  
 رکھیں زباں پہ وردِ درود و سلام کا  
 جن کو در حبیب پہ ---- پہنچائے آرزو  
 ہجرِ غمِ حبیب کی لذت اٹھائیے  
 جب تک فرید آپ کو تڑپائے آرزو